

No.TS/4/2020-Title (RNI)
Office of Registrar of Newspapers for India
(M/o Information & Broadcasting)
9th Floor, Soochna Bhawan, CGO Complex,
Lodhi Road, New Delhi-110003.

Dated 08/09/2020

NOTICE TO PUBLISHERS

Subject: Title Verification Guidelines reg.

The Title verification guidelines as amended on 08.09.2020 by the competent authority is attached. Following may kindly be noted:

- (i) The amended guidelines will be effective from today (i.e. 08.09.2020), except for (ii) below
- (ii) The Clause 16(a) of the guidelines shall be effective from 01st January 2021 or, if notified otherwise
- (iii) The guidelines are now made available in Urdu, Gujarati, Marathi, Bengali, Odia, Assamese, Kannada, Telugu, Malayalam and Tamil languages, in addition to Hindi and English.


(Joyce Philip)

Asst. Press Registrar

No. TS/4/2020 - Title (RNI)
حکومت ہند

آفس آف دی رجسٹرار آف نیوز پیپرز آف انڈیا

(وزارت اطلاعات و نشریات)

9 ویں منزل، سوچنا بھون، سی جی او کمپلکس،

لودھی روڈ، نئی دہلی - 110003

Dtd. 7th September 2020

اخبارات کے ناموں (ٹائٹلس) کی تصدیق کے لیے گائیڈ لائنس

- 1- پریس اینڈ رجسٹریشن آف بک ایکٹ 1867 'اخبارات' کو رجسٹریشن فراہم کرتا ہے جن کی تعریف 'مقررہ وقفے سے شائع ہونے والے کسی مطبوعہ مواد جو عوامی خبروں یا عوامی خبروں پر تبصرہ پر مشتمل ہو' کے طور پر کی گئی ہے۔
- 2- اخبار شائع کرنے کے خواہش مند شخص کو مقررہ اتھارٹی کے پاس اخبار کے مجوزہ نام (ناموں) [ٹائٹل] کے ساتھ ڈکلیئریشن جمع کرنا ہوگا۔ مقررہ اتھارٹی پریس رجسٹرار سے اس امر کو یقینی بنانے کے بعد ڈکلیئریشن کی تصدیق کرے گا کہ مجوزہ نام (ٹائٹل) :
(a) کسی ریاست میں کسی زبان میں ویسا ہی یا اس سے ملتا جلتا نہیں ہے۔ یا
(b) اسی زبان میں پورے ہندوستان میں کسی نام (ٹائٹل) سے ویسا ہی یا اس سے ملتا جلتا نہیں ہے۔
- 3- نام (ٹائٹل) کی تصدیق کے لیے درخواست دینے سے قبل درخواست دہندہ کو چاہئے کہ آراین آئی کی ویب سائٹ پر دستیاب **Verified Titles/Title Search** مینو پر جا کر تصدیق شدہ ناموں کی بخوبی جانچ کر لیں اور اس امر کو یقینی بنائیں کہ مجوزہ نام (ٹائٹل) ویسا ہی یا اس سے ملتا جلتا نہ ہو جس کی آراین آئی پہلے ہی تصدیق کر چکا ہے۔ گوکہ آراین آئی کی ویب سائٹ پر موجود نام (ٹائٹل) وہ ہیں جن کی تصدیق کی جا چکی ہے لیکن اس کا مطلب یہ قطعی نہیں ہے کہ جو نام (ٹائٹل) اس تصدیق شدہ فہرست میں نہیں ہیں وہ لازماً دستیاب ہی ہوں گے۔
کسی نام (ٹائٹل) کو منظور کرنے یا اسے مسترد کرنے کا حتمی اختیار پریس رجسٹرار کو ہے۔
- 4- اخبارات / مقررہ وقفے سے شائع ہونے والے جرائد کے لیے درخواست صرف آن لائن دی جاتی ہے۔ درخواست فارم (منسلک فارمیٹ) آراین آئی کی ویب سائٹ <http://www.rni.nic.in> پر دستیاب ہے۔ اس کا پرنٹ آؤٹ مقررہ اتھارٹی (ضلع مجسٹریٹ / متعلقہ ضلع کے ایگزیکٹیو مجسٹریٹ) کے ذریعہ سے آراین آئی کو روانہ کیا جانا چاہئے۔
- 5- درخواست کو آگے روانہ کرنے والی مقررہ اتھارٹی کی مہر اور دستخط ٹائٹل کے لیے درخواست کے ہر صفحہ پر صاف صاف اور واضح

طور پر ہونی چاہئے۔

6- ضلع مجسٹریٹ / مقررہ اتھارٹی کی طرف سے روانہ کیے گئے نام (ٹائٹل) کے لیے درخواست کی صرف اور یجنل کاپیوں پر ہی آر این آئی میں نام کی تصدیق کی کارروائی کی جائے گی۔ فونو کا پی قابل قبول نہیں ہوگی۔ نام (ٹائٹل) کے لیے درخواست پر کسی طرح کی چھیڑ چھاڑ یا سفید فلیوڈ کا استعمال کرنے یا الفاظ کو کاٹنے یا کاٹ کر لکھنے کی اجازت نہیں ہوگی۔

7- درخواست میں اگر ایک سے زائد زبان درج ہو تو یہ سمجھا جائے گا کہ درخواست ذولسانی / کثیر لسانی اخبار کے لیے ہے اور اسی کے مطابق اس کی تصدیق کی جائے گی۔

8- کوئی اخبار یا پہلی کیشن ایک زبان میں یا دو زبانوں میں یا کئی زبانوں میں ہو سکتا ہے۔ جب پہلی کیشن ذولسانی یا کثیر لسانی ہو تو اس میں ان تمام زبانوں میں خبریں / مضامین ہونے چاہئیں جن کے لیے نام (ٹائٹل) کی تصدیق کی جا رہی ہے۔ اگر اخبار الگ الگ زبانوں میں شائع کرنا ہے تو ہر اخبار کے لیے علیحدہ درخواست دینی ہوگی۔

9- اگر اسی ریاست کے کسی دوسرے ضلع سے اسی زبان میں موجودہ اخبار کا کوئی نیا ایڈیشن نکالنا ہے تو اس کے لیے پیشگی تصدیق کی ضرورت نہیں ہے۔ پبلشر براہ راست ڈکلیئریشن جمع کر سکتا ہے اور اس کے بعد رجسٹریشن نمبر اور سرٹیفکیٹ جاری کرنے کے لیے آر این آئی کے پاس ضروری دستاویزات جمع کرانا چاہئے۔ تاہم اگر مجوزہ نیا ایڈیشن کسی دوسری ریاست سے یا کسی مختلف زبان میں (اسی ریاست یا دیگر ریاست سے) نکالنا ہو تو نام کے لیے پیشگی تصدیق ضروری ہے۔

10- اگر کوئی درخواست دہندہ کسی مخصوص زبان، ریاست اور وقفہ سے شائع ہونے والے اخبار کا مالک ہے تو وہ اس نام (ٹائٹل) کا دیگر زبان، ریاست اور وقفہ کے سلسلے میں فطری دعویٰ نہیں ہوگا۔

11- دیگر ریاست، زبان یا وقفہ کے لیے سابقہ ملکیت والے تصدیق شدہ نام (ٹائٹل) دستیاب ہونے پر گائیڈ لائنس کے مطابق دیے جائیں گے۔

12- ایسے درخواست دہندہ جس کے نام پر آر این آئی میں پہلے سے ہی اخبار یا پہلی کیشنز رجسٹرڈ ہیں انہیں اس امر کو یقینی بنانا ہوگا کہ نئے نام (ناموں) [ٹائٹلس] کے لیے درخواست دینے سے قبل رجسٹرڈ اخبار / اخبارات کے مکمل تازہ ترین سالانہ اسٹیٹمنٹ آر این آئی دفتر میں جمع کرا دیے گئے ہیں۔

13- نام (ٹائٹل) کی تصدیق کے لیے دی گئی درخواست کسی بھی لحاظ سے نامکمل ہونے کی صورت میں مسترد کر دی جائے گی۔

14- پریس رجسٹرار کی طرف سے نام (ٹائٹل) کی تصدیق کے لیے درخواستوں پر غور کرنے کا ایک جامع طریقہ کار درج ذیل ہے:

(a) کسی ریاست میں کسی زبان میں ویسا ہی یا اس سے ملتا جلتا نام (ٹائٹل) یا پورے ہندوستان میں اسی زبان میں ویسا ہی یا اس

سے ملتے جلتے نام (ٹائٹل) کی تصدیق نہیں کی جائے گی۔

(b) غیر ملکی اخبارات / جرائد جیسے یا اس سے ملتے جلتے ناموں (ٹائٹلس) کی اس وقت تک تصدیق نہیں کی جائے گی جب تک کہ

غیرملکی نام (ٹائٹل) کے مالک کی طرف سے قانونی طور پر تسلیم شدہ لائسنس کا معاہدہ پیش نہیں کیا جاتا۔

(c) کوئی درخواست دہندہ کسی نئے نام (ناموں) [ٹائٹلس] کے لیے اسی وقت درخواست دے سکتا ہے جب پہلے سے منظور شدہ نام (ٹائٹل) کو رجسٹرڈ کر لیا ہو۔

(d) درخواست دہندہ ایک وقت میں تین سے زیادہ ٹائٹلس درخواستیں نہیں دے سکتا ہے۔ اگر درخواست دہندہ کی طرف سے تین سے زیادہ درخواستیں موصول ہوتی ہیں تو صرف تین درخواستوں پر ہی غور کیا جائے گا اور بقیہ کو سرسری طور پر مسترد کر دیا جائے گا۔

(e) ناموں (ٹائٹلس) کی، درج ذیل معاملات کو چھوڑ کر، پہلے آ و پہلے پاؤ کی بنیاد پر تصدیق کی جائے گی۔

(i) کسی غیرملکی نام (ٹائٹل) کے معاملے میں جہاں درخواست دہندہ نے وزارت اطلاعات و نشریات سے جاری این او سی پیش کیا ہو۔

(ii) عدالت یا کسی قانونی اتھارٹی کے حکم کی صورت میں، جس پر عمل کرنا لازمی ہو، اور اس حکم اہدایت کے خلاف اپیل نہ کرنے کا فیصلہ کیا گیا ہو۔

(iii) پریس رجسٹرار کی منظوری سے مفاد عامہ کے کسی دیگر معاملے میں۔

(f) درخواست دہندہ کی طرف سے درخواست پر کرتے وقت ملا میں رہ جانے والی کسی خامی کی بنیاد پر اگر ناموں کو مسترد کیا جاتا ہے تو اس کے لیے آراین آئی ذمہ دار نہیں ہوگا۔

(g) آراین آئی پریس اینڈ رجسٹریشن آف بکس ایکٹ 1867 کی دفعہ 1 کے تحت صرف اخبارات اور مقررہ وقفہ سے شائع ہونے والے جرائد کا رجسٹریشن کرتا ہے۔ درج ذیل زمروں کی طرف سے نام (ٹائٹل) کی تصدیق کے لیے درخواستوں پر غور نہیں کیا جائے گا۔

(i) خبر رساں ایجنسیاں

(ii) فیچر ایجنسیاں

(iii) نیوز ویب سائٹ

(iv) نیوز چینل

(v) اشاعتوں کے الیکٹرانک ورژن بشمول ڈاٹ کام، ڈاٹ ان جیسے الفاظ کے لاحقہ کے ساتھ ناموں کے متبادل، ای

بلاگ، پورٹل، فیس بک، ٹوئٹر، اورکٹ، لنکڈ ان، یوٹیوب، یاہو، گوگل، ویڈیو، ویکی لیکس وغیرہ

15 - مجوزہ اخبار کے لیے ناموں (ٹائٹلس) کے درج ذیل زمروں پر غور نہیں کیا جائے گا:

(i) حکومت کے محکموں، سرکاری تنظیموں، غیرملکی حکومتوں، بین الاقوامی تنظیموں مثلاً یو این، ڈبلیو ایچ او، آئی ایل او وغیرہ پر مشتمل

نام (ٹائٹل) جن سے ان تنظیموں یا اداروں سے مشابہت کا خدشہ ہو۔

(ii) مرکزی/ریاستی حکومتوں یا اس کی تنظیموں یا بلدیاتی اداروں سے وابستہ عوامی بہبود کی اسکیموں سے ملتے جلتے نام۔

(iii) ایسے نام جن میں ایڈ/ایڈورٹائزمنٹ، کلاسیفائیڈ، ٹنڈر، ریٹیل اسٹیٹ، کلینڈر، پنچانگ، میٹریونیومیل، یلو پیجز/پیج (بالعموم سفید، گلابی وغیرہ کے ساتھ)، گائیڈ، ڈائری، جسٹ، فیکٹ شیٹ، بیٹن، پمفلٹ، بروشر، ڈائریکٹری استعمال کیا گیا ہو، کیوں کہ ایسی اشاعتوں میں خبریں تبصرے امضائیں وغیرہ نہیں ہوتے۔

(iv) ایسے نام جو مخففات یا سرنامیے مثلاً B2B، A2Z وغیرہ پر مشتمل ہوں۔

(v) ایسے ناموں کی تصدیق نہیں کی جائے گی جن میں کوئی نشان یا علامت بشمول پکٹو گراف، ویڈیو گرام، ہال مارک، لوگو، مونو گرام، مخففات، فونو گرام، ایموجی وغیرہ شامل ہوں۔

(vi) ایسے نام جن میں نان الفانیومیٹرک کیریکٹر مثلاً تصویریں اور علامتیں ہوں۔

(vii) ایسے نام جو بادی النظر میں واہیات اور بے معنی لگتے ہوں ان کی تصدیق نہیں کی جائے گی۔ نام میں اعداد اور ریاضی کی علامتوں مثلاً +، * وغیرہ کا استعمال نہیں ہونا چاہئے۔ ایسے ناموں کو بھی جو دو الفاظ کو ملا کر بے معنی ہوں جیسے ساپتا ہک ویکلی، سندھیا ایونگ، ڈیلی دینک نیوز کی بھی تصدیق نہیں کی جائے گی۔

(viii) ایسے نام جو مذہب سے وابستہ ہوں، جو فحش ہوں اور عوامی جذبات کے خلاف ہوں، ان کی تصدیق نہیں کی جائے گی۔
(ix) ایسے نام جن کے منفی معنی ہوں یا جن کے الفاظ کا استعمال منفی کاموں جیسے جرم، بدعنوانی وغیرہ کے لیے ہوتا ہے، ان کی تصدیق نہیں کی جائے گی۔

(x) صرف تنظیمیں/سوسائٹیاں/کمپنیاں/ٹرسٹ، ہی ایملپلائمنٹ/روزگار/کیریئر/اجاب/نو کری جیسے الفاظ کا استعمال کرتے ہوئے ناموں کے لیے درخواست دے سکتی ہیں۔

(xi) ”نشان اور نام (نامناسب استعمال سے روک تھام) قانون 1950“ کی خلاف ورزی کرنے والے ناموں کی تصدیق نہیں کی جائے گی۔

(xii) ایسے ناموں، جو قومی نشان، قومی علامت کی طرح یا اس سے ملتے جلتے ہوں یا مرکزی حکومت/ریاستی حکومتوں/بلدیاتی اداروں کے ساتھ تعلق رکھنے کا گمراہ کن تاثر دیتے ہوں، کی تصدیق نہیں کی جائے گی۔

(xiii) ریگولیٹری/انفورسمنٹ ایجنسیوں مثلاً پولیس، بیورو، انوسٹی گیشن ڈپارٹمنٹ، ویجی لینس، سی آئی ڈی، سی بی آئی وغیرہ کا نام استعمال کرنے ہوئے ٹائٹل کی تصدیق نہیں کی جائے گی، سوائے متعلقہ محکموں کے لیے۔

(xiv) ملک کے موجودہ/سابق صدر اور وزیر اعظم، ریاستوں کے موجودہ گورنروں اور وزرائے اعلیٰ (جس ریاست میں پبلیکیشن رجسٹرڈ کرائی جا رہی ہے)، سپریم کورٹ کے موجودہ چیف جسٹس، کمپٹر وراور آڈیٹر جنرل اور چیف الیکشن کمشنر کا نام استعمال

کرتے ہوئے ٹائٹل کی تصدیق نہیں کی جائے گی۔

(xv) قومی رہنماؤں یا اہم قومی رہنماؤں سے ملتے جلتے ناموں، حکومت کے سربراہوں، مرکزی اور ریاستی حکومتوں کے نام والے ٹائٹل کی تصدیق نہیں کی جائے گی۔ تاہم اگر متعلقہ تسلیم شدہ قومی یا ریاستی سطح کی سیاسی جماعتیں اپنے نام پر ٹائٹل کے لیے درخواست دیتی ہیں تو ان پر غور کیا جائے گا۔

(xvi) موجودہ رجسٹرڈ اخبارات کے ناموں کو جوڑ کر کوئی نام، دو یا اس سے زائد موجودہ ناموں کو جوڑ کر بنایا گیا نام اور موجودہ نام کا ایک حصہ جو نیا نام نہیں بنتا ہے، کی تصدیق نہیں کی جائے گی۔ موجودہ کسی نام کے دو الفاظ کے درمیان کوئی لفظ شامل کر کے بنائے گئے نام کی بھی تصدیق نہیں کی جائے گی الا کہ اس کے معنی میں واضح فرق ہو۔

(xvii) موجودہ نام (ٹائٹل) کے الفاظ کا استعمال کرتے ہوئے، خواہ اسی تسلسل میں ہو یا مختلف اور اس کی زبان، مقام اشاعت اور وقفہ مختلف ہو تو اس کی تصدیق نہیں کی جائے گی۔

(xviii) موجودہ نام میں شہر، ریاست، وقفہ، زبان، حرف جار / صفت، کلمہ تخصیصی (A, An, The) لگا کر بنائے گئے نام کی تصدیق نہیں کی جائے گی۔ مثال کے طور پر دی، ٹائمز، ڈیلی، دینک، ویلکلی، وی / وار تھا، آج، ٹوڈے، ایکسپریس، نیوز، خبر، سماچار، بلیٹن، ڈائری، انڈیا، نیشنل، راشٹریہ وغیرہ۔

(xix) کسی موجودہ نام میں وقفہ یا مجوزہ اشاعت کی زبان کا لاحقہ لگا کر بنائے گئے ناموں کی تصدیق نہیں کی جائے گی۔

(xx) ایسی اشاعتوں کے نام جن کے مواد کا بنیادی مقصد مسابقتی امتحان یا اسٹڈی میٹریل / کوچنگ میٹریل ہو، کی تصدیق نہیں کی جائے گی۔

(xxi) کسی موجودہ نام کی صوتی یکسانیت والے نام، خواہ مجوزہ نام کے سچے مختلف ہی کیوں نہ ہو، کی تصدیق نہیں کی جائے گی۔

16- درخواست دہندگان کی رہنمائی کے لیے متفرق ہدایات / التزامات

(a) نام کی تصدیق ہو جانے کی تاریخ سے ایک سال کی مدت کے اندر مالک / پبلشر کو اسے رجسٹر آف نیوز پیپرس (آراین آئی) کے دفتر میں نام رجسٹر کر لینا ہوگا۔ اگر تصدیق شدہ نام کو ایک سال کے اندر رجسٹرڈ نہیں کرایا گیا تو اسے ڈمی بلاک کر دیا جائے گا اور وہ دیگر درخواست دہندگان کے لیے دستیاب ہو جائے گا۔

(b) نام (ٹائٹل) کی تصدیق کے لیے درخواست پر غور و خوض کے دوران اگر کوئی خط عدم توافقی (ڈی ایل) جاری کیا گیا ہو تو اس خط کا جواب 60 دنوں کے اندر دینا ضروری ہے۔ اگر مقررہ وقت کے اندر جواب موصول نہیں ہوتا ہے تو درخواست مسترد کر دی جائے گی۔ ایسے معاملات میں نام کے لیے متعلقہ ضلع مجسٹریٹ سے تصدیق شدہ نئی درخواست دوبارہ جمع کرنی ہوگی۔

(c) خط عدم توافقی (Discrepancy Letter) آراین آئی کی ویب سائٹ پر موجود رہتا ہے۔ خط عدم توافقی موصول نہیں

ہونے کے سبب جواب دینے میں تاخیر قابل غور نہیں ہوگا۔

- (d) درخواست دہندہ پہلے سے تصدیق شدہ نام (ٹائٹل) کے ڈی بلاک ہو جانے کے بعد اس پر کوئی دعویٰ نہیں کر سکتے گا۔ ڈی بلاک ہو چکے نام کی تصدیق موجودہ گائیڈ لائنس اور ضابطوں کے مطابق کی جائے گی۔
- (e) ایک مرتبہ درخواست مسترد ہو جانے کے بعد درخواست دہندہ کو متعلقہ اتھارٹی کے معرفت نئی درخواست دینی ہوگی۔ آراین آئی متعلقہ اتھارٹی کی طرف سے باضابطہ تصدیق کے بغیر درخواست دہندہ کے ذریعہ نام (ٹائٹل) کے لیے براہ راست بھیجی گئی درخواست پر غور نہیں کرے گا۔
- (f) اگر نام (ٹائٹل) کارجسٹریشن نہیں کرایا گیا ہے اور تحریری طور پر اس کی وجہ نہیں بتائی گئی ہے تو پریس رجسٹرار کے پاس تصدیق شدہ نام کو منسوخ کرنے کا اختیار محفوظ ہے۔
- (g) درخواست دہندگان کو مشورہ دیا جاتا ہے کہ وہ درخواست دیتے وقت تمام ہدایات پر سختی سے عمل کریں تاکہ نام کی تصدیق میں ضابطے کی کارروائی کے سبب تاخیر نہ ہو اور یہ مسترد ہونے سے بچ سکے۔
- (h) ویسا ہی یا اس سے ملتا جلتا کی تشریح میں شبہ ہونے کی صورت میں پریس رجسٹرار کا فیصلہ حتمی ہوگا۔
- (i) جرائد (جرنلس) کی اشاعت کے لیے ٹائٹل کی کسی ایک فرد کے نام پر تصدیق نہیں کی جائے گی۔ جرائد کے ٹائٹل صرف تنظیم / اداروں / سوسائٹیوں کے نام پر تصدیق کیے جائیں گے۔ ایسے معاملات میں تنظیم / اداروں / سوسائٹیوں کا نام جرائد کے نام (ٹائٹل) سے پہلے لگانا ضروری ہوگا تاکہ اسی طرح کے موضوع / موضوعات پر مختلف جرائد کے درمیان واضح فرق کیا جاسکے۔
- (j) اگر اشاعت کا مواد خبر یا عوامی خبر پر تبصرہ کے زمرے میں نہیں آتا ہے یا اشاعت کا مواد اس نوعیت سے میل نہیں کھاتا ہو، جس کے لیے نام کی درخواست دی گئی تھی تو ایسے میں مصدقہ ٹائٹل کے رجسٹریشن کو منسوخ بھی کیا جاسکتا ہے۔
- (k) اگر اخبار / پبلیکیشن کی تجویز کسی سرکاری محکمہ / تنظیم کی طرف سے دی جاتی ہے تو اس طرح کے ٹائٹل کی تصدیق کے لیے درخواست اس محکمہ کے متعلقہ سربراہ کی طرف سے دی جانی چاہئے اور ٹائٹل کی تصدیق صرف ان کے نام پر کی جائے گی۔

17- دست برداری:

مجوزہ اخبار / جریدہ کے لیے نام کی تصدیق کا واحد مقصد رجسٹرار آف نیوز پیپرس کے ذریعہ مذکورہ اخبار کے رجسٹریشن کے لیے ہے، جو پی آر بی ایکٹ 1867 کے تحت کیا جاتا ہے۔ اس کا یہ قطعی مطلب نہیں ہے کہ ٹائٹل کا استعمال ٹریڈ مارک / برانڈ نام / کمپنی نام وغیرہ کے لیے کیا جائے۔ ان مقاصد کے لیے ٹریڈ مارک ایکٹ، کمپنیز ایکٹ وغیرہ کے متعلقہ التزامات کے تحت متعلقہ اتھارٹیز سے ضروری منظوری حاصل کی جانی چاہئے۔ اس ضمن میں کسی بھی تنازعہ کو متعلقہ فریقین کے درمیان تنازعہ سمجھا جائے گا اور اس میں رجسٹرار آف نیوز پیپرز آف انڈیا کو کسی بھی صورت میں فریق نہیں بنایا جائے گا۔

